

# AXTARIRAM ÖZÜMÜ

API-nin filologiya fakültəsini 50 il öncə (1975) bitirmiş tələbə dostlarıma



Rafiq MUSA

Xəbəri olan kəslər  
"Gəldiyimi" bildilər.  
Doğulanda ağladım,  
Sevincimi böldülər.  
Ad qoydu babam mənə,  
Adınla yaşa,- dedi.  
Hərə bir söz söylədi,  
Çoxları boşa dedi.  
Haqlı sözü eşidib,  
Pis sözə dodaq büzdüm.  
Yaxşı nə var, götürüb,  
İnci tək sapa düzdüm  
Yazdığım şeirlərdə.

Ayağım sıyrılmışdı,  
Uşaq çağlarım idi.  
Anam məni oxsayıb,  
Qurban olaram,- dedi  
Dünya mənə nə şirin,  
Yox idi dərdim,acım.  
O vaxtları yox idi  
Kimsəyə ehtiyacım.  
O da yadımdadır ki,  
Vaxt olub,səhər-axşam  
O qayğısız illəri  
Bir-bir xatırlamışam  
Yazdığım şeirlərdə

O zaman hər şey şirin,  
Hər şirinin öz adı.  
Anamın yaxmacının  
Dadı damağımdadı.  
Müəllimim öyrətdi  
Oxumağa həvəsi.  
Barmağımdan getməzdi  
Mürəkkəbin ləkəsi  
Qulağıma son zəngin  
Arabir səsi gəlir.  
Qarşıb göz yaşına  
Xatirələr dincəlir  
Yazdığım şeirlərdə

Məni rahat qoymayan  
Şairlik həvəsi.  
Çəsmənin zümzüməsi,  
Blaqların səsi.  
Dağlarda əsən külək,  
Dərələrdə mehdı, meh.  
Səhərin dan ulduzu  
Çiçək üstə şəhdi, şəh.  
Qəlbimə yol salanlar  
İstəyinə tez çatar.  
Sevənlərin xətrinə  
Fidanlarım boy atar.

Tələbolik illəri  
Mənə yeni ad verdi.

Göylərdə uçum deyə  
Mənə qol- qanad verdi.  
Qəlbimi açanmadım,  
Sevdiyim küsüb getdi.

Ürəksizlər sevmədi,  
Qəlbimi üzüb getdi.  
Həyat çəkdi sınağa,  
Əldən getdi dincliyim.  
Qoşulub dumlara  
Uçub getdi gəncliyim  
Yazdığım şeirlərdə.

Dünyanı anlamaqda  
Hərə bir cür seçimdə.  
Böyüyürdüm doğrular,  
Yalanların içində.  
Sən demə, bu dünyanın  
Astarı, üzü varmış.  
Demə, qorxub susanın  
Qəlbində sözü varmış.  
Hər sözü ölçüb- biçən,  
Heç zaman salmaz havar.  
Arayıb axtarsanız,  
Sizə görək olan var  
Yazdığım şeirlərdə.

Şairlik peşəsini  
Sevincim,qədim verdi.  
Sözümü deyim deyə  
Qələmi əmim verdi  
Məni rahat qoymadı  
Qayğı dolu gecələr.  
Misralara düzüldü  
Ürayimdən keçənlər.  
Sözümün dəyərinə,  
Qüruruna and içdim.  
Çəkinmədim heç nədən,  
Dağ aşdım,dərə keçdim  
Yazdığım şeirlərdə.

Yaşayarıq bir təhər,  
Hər ağızda bir avaz.  
Azımdan qalıbdır çox,  
Çoxumdan qalıbdır az.  
Hər bir işə bir maraq,  
Hər marağa səbəb var.  
Zirvəyə qalxmaq üçün  
Məni çəkir dolaylar.  
Alovumdan xəbər yox,  
İçimdə közü qalıb.  
Şirin xatirələrdə  
Gəncliyin izi qalıb  
Yazdığım şeirlərdə

Xəyallarım ağ ölçim,  
Yel apardı, dağ aşdı.  
Axtarmağın yeri yox,  
Buludlara qarışdı.  
Üstümə doğdu günəş,  
Mən də nura boyandım.  
Dünya necə gözəlmiş?!

Adam gördüm, heç nəyə  
Biganə qala bilmir.  
Haqlı gördüm,haqqımı  
Hələ də ala bilmir.  
Haqsızlığı görəndə  
Mən demişəm sözümü.  
Haqq sözüm acı gəldi,  
Üfürdülər közümlə.  
Təpələrin ö yeri,  
Zirvələrdə qar olar.

İstəyinə yetişər  
Haqlı hər vaxt var olar  
Yazdığım şeirlərdə.

Ürəyi tox adamlar  
Adamların xasıdı.  
Özgələrdə nə işi,  
İşinin ağasıdı.  
Sabahının yiyəsi  
Hər kəsin öz ağıldı.  
Zəhmətsevər adamlar  
Öz işinə bağlıdı.  
Sözümün kəsəri çox,  
Daş ürək muma dönər.

Həmrəylik olan yerdə  
Dağlar da şuma dönər  
Yazdığım şeirlərdə.

İllərin düyünündə  
Sevinc gördüm, dörd gördüm.  
Yaltaq kəsləri namərd,  
Kişiləri mərd gördüm.  
Əvvəli sevgi dolu,  
Omrün sonu göz yaşdı.  
Dünya əzəldən belə:  
"Ölüm-ölüm" savaşı.  
Xalqa sipər olanlar  
Hər bir zaman anılır.  
Onlar unudulmayır,  
Kişi kimi tanınır.  
Yazdığım şeirlərdə .

Buludlar ağlamasa,  
Səllər-sular axarmı?  
Bir əl bir ələ möhtac,  
Tək əldən səs çıxarmı?  
Vaxtı boşa verməyək,  
Hər işin öz vaxtı var.  
Deyim var el bir olsa,  
Zərbi, kəran sındırar.  
Dostlar, sizə güvəndim,  
Sizsiz günəşim, ayım.



Siz, ey məni sevənlər,  
Sevgilərlə yaşayın  
Yazdığım şeirlərdə.

Sizlərə dost demişəm,  
Dilinizdə var adım.  
Siz mənim güman yerim,  
Mənim qolum- qanadım.  
Əlləriniz olmayıb  
Kimsəyə günahında.  
Tanrı sizə yar olsun.  
Saxlasın pənahında.  
Xalqa bağlı olanlar,  
Özünü edər sipər.  
Hər vaxt tapıb özünü  
Haqqına güvənənlər  
Yazdığım şeirlərdə.

Mənə ürək verənlər  
Qəlbimin sırdaşdı.  
Sınaqlardan çıxanlar  
Mənim yol yoldaşımı.  
Dostlar, yolunda uğur,  
Bağ-bağcamda barsınız.  
Siz öz varlığınıza  
Nə yaxşı ki, varınız.  
Sizlərə ürəyim  
Deyiləsi sözü var.  
Səsiylə-nəfəsiylə  
Hər bir kəsin özü var  
Yazdığım şeirlərdə.

Sizə qibtə edənlər  
Sizlə öyünəsidir.  
Sizin varlığınıza  
Qəlbim döyünəsidir.  
Hər işdə, hər əməldə  
Olmuşunuz siz örnək.  
Sizi unutmaq olmaz,  
Arada var duz-çörək.  
"Dost dostuna tən görək",  
Belə deyib babalar,  
Mən fərqinə varamdım,  
Hər kəsin öz yeri var  
Yazdığım şeirlərdə.

Şairin nəyi varsa,  
Sizinlə bölüşübdü.  
Heç fərqinə varamdım  
Kimsəyə nə düşübdü .  
Sizdən söhbət düşəndə  
Söz demədim boşuna.  
İstədim ki, yaxşı söz  
Zirvələr də yaşana.  
Amalınız tər-təmiz,  
Örnəksiniz hər işdə.  
Sizin də töhfəniz var  
Uğurda, yüksəlişdə.  
Bağ-bağçada bğül-çiçək,  
Zirvələrdə gərsiniz.  
Var olun, əzizlərim.

Nə yaxşı ki, varınız  
Yazdığım şeirlərdə.

Nə olsun, ötüb-keçib,  
İllər bizə əzizdi.  
Dostluğumuz bir ada,  
Xatirələr dənizdi.  
Dünyadan var ummaram,  
Dostlar dövlət-varımdı.  
Ürəimə ən yaxın  
Tələbə dostlarımdı.  
Dostlarım harda varsa,  
Mən də o yerdə varam.  
Dostlarımı tapmışam,  
Özümü axtarıram,  
Yazdığım şeirlərdə!